

माउंट आबू में तापमान माइनस तीन डिग्री पर पहुंचा

सिरोही के माउंट आबू में बर्फीली हवाओं से ठिठुरन बढ़ी



सिरोही जिले के माउंट आबू में पारा माइन्स में रहने से वाहनों पर बर्फ की परतें नजर आईं।

आबूरोड़, (निसं)। उत्तर भारत में हो रही बर्फबारी का असर प्रदेश में देखने को मिल रहा है। सिरोही जिले के माउंट आबू में बर्फीली हवाओं से ठिठुरन बढ़ गई है। रविवार को न्यूनतम तापमान में 3 डिग्री की गिरावट के बाद पारा माइनस 3 डिग्री पर आ गया है। पारे में गिरावट के बाद लोगों की दिनचर्या में असर पड़ा है।

रविवार अलसुबह कारों को छत और फूल, पेड़ पौधों पर बर्फ की हल्की परत देखने को मिली। माउंट आबू सहित जिले में ठंडी हवाओं का प्रकोप जारी है। लोग देर तक घरों में कैद रहने को मजबूर है। वहीं सर्दी से बचने के लिए लोग अलाव का सहारा ले रहे हैं। बीते एक सप्ताह से माउंट आबू का तापमान

सर्दी से बचने के लिए लोग अलाव का सहारा ले रहे हैं

जमाव बिंदु से नीचे दर्ज किया गया। सर्दी के तलख तेवर से आम जनजीवन भी प्रभावित है। बीते 8 दिनों के न्यूनतम तापमान में शनिवार को न्यूनतम तापमान -4, रविवार को -7, सोमवार को -6, मंगलवार को -2 व बुधवार को -2, गुरुवार को -1, शुक्रवार को 1, शनिवार को व रविवार को फिर से 3 डिग्री गिरावट के बाद माइन्स 3 डिग्री तापमान दर्ज किया गया।

सर्दी के मौसम में अक्सर ही ठण्ड का लुपत उठाने के लिए गुजरात सहित अन्य प्रदेशों से बड़ी संख्या में पर्यटक हिल स्टेशन माउंट आबू का रुख करते हैं। वहीं इस बार मौसम और तापमान में गिरावट के बाद माउंट आबू पहुंच रहे पर्यटक जमकर सर्दी का लुपत उठा रहे हैं। पर्यटक चाय की चुस्कीयों और गर्म व्यंजनों कर सहारे सर्दी भगाने का जतन करते नजर आ रहे हैं। माउंट आबू में सर्दी के तेज प्रकोप के बीच अलाव जलाकर सर्दी से बचाव कर रहे हैं। वहीं पर्यटकों को गर्म कपड़े और रुम हीटर से सर्दी से बचने का जतन कर रहे हैं। कड़ाके की सर्दी से लोगों की घुंजनी छूट गई है। उधर ठण्ड के साथ ही हवाओं का दौर भी जारी है।

निवाई क्षेत्र में दिनभर घना कोहरा छाया रहा



निवाई में दिनभर कोहरा छाने से पसरा सन्नाटा।

निवाई, (निसं)। निवाई में मौसम का मिजाज रविवार को भी पूर्व की भांति ही बरकरार रहा। रविवार को भी दिनभर क्षेत्र में घना कोहरा छाया रहा। सुबह से शाम तक भगवान सूर्यदेव के दर्शन नहीं हुए। रविवार को सुबह से शाम तक आकाश में बादल छाए रहे और ठण्डी हवा चलती रही जिससे लोग

सर्दी कांप उठे। सर्दी से बचने के लिए लोगों ने दिनभर अलाव का सहारा लिया। दिनभर कोहरा रहने के कारण वाहन चालकों को दोपहर में भी हैड लाइट जलाकर वाहन चलाने पड़े। कड़ाके की ठण्ड रहने से शाम को शहर के बाजार बंद हो गए और लोग अपने-अपने घरों को चले गए।

मिलावटी दूध के अड्डे पर खाद्य विभाग की टीम ने छापा मारा

ग्राइंडर के जरिए पाउडर, तेल व अन्य पदार्थ मिलाते हुए बना रहे मिलावटी दूध पकड़ा

मौके पर करीब 16 केन दूध के बने हुए मिले, 8 पीपे ऑयल के मिले

यहां रोजाना करीब 1000 लीटर दूध बनता है, जो निजी डेयरी में जाता है

की ढाणी में बड़े स्तर पर मिलावटी दूध बनाता पकड़ा है। सूचना सही मिल रही थी, मैंने खुद पहले बाइक से जाकर जांच की, इसके बाद कलेक्टर से बात की।

तब स्पेशल टीम ने तड़के 4 बजे डेयरी पर छापा मारा। मौके पर दो महिला व एक युवक मिलावटी दूध बनाते हुए मिले। यहां रोजाना करीब 1000 लीटर दूध बनाता है, जो निजी डेयरी में जाता है। सरस डेयरी के इतिहास में पहले इतनी बड़ी कार्रवाई मिलावटी दूध पर कभी नहीं हुई। पिछले दिनों गोविंदगढ़, कदमर के पास बड़ा छापा था। वहां भी मिलावटी दूध बनाते हुए पकड़ा गया था। यहां का दूध बनकर निजी डेयरी में पहुंचता है। डेयरी के अधिकारियों ने बताया कि बहरोड से डेयरी में काफी मात्रा में दूध जाता है। इस कारण शुद्धता पर फोकस रहता है। बहरोड में मिलावटी दूध बनाते हुए पकड़ा गया है। तेल व पाउडर सहित अन्य सामान जब्त किया है। इसमें बेवद हानिकारक चीजें भी मिलावट में मिली हैं।

पेट्रोल पंप पर लूट करने पहुंचे बदमाशों ने फायरिंग की

विरोध करने के दौरान सेल्समैन को गोली लगी

धौलपुर, (निसं)। धौलपुर जिले के राजाखेड़ा रोड पर डांगरपुर गांव के पास स्थित पेट्रोल पंप पर शनिवार रात करीब 8 बजे बाइक सवार 3 नकाबपोश बदमाशों ने फायरिंग कर दी और नकदी लूटने का प्रयास किया। विरोध करने के दौरान सेल्समैन के गोली लगने से वह घायल हो गया। घटना के बाद बाइक सवार बदमाश मौके से भाग गए। सूचना पर सदर थाना पुलिस मौके पर पहुंची और घटना की जानकारी ली। घायल को इलाज के लिए जिला अस्पताल धौलपुर में भर्ती कराया गया है।



घायल सेल्समैन को धौलपुर जिला अस्पताल में भर्ती करवाया।

जानकारी के अनुसार रात करीब 8 बजे एक बाइक से तीन नकाबपोश युवक पहुंचे और सेल्समैन हरेन्द्र सिंह पुत्र भरत सिंह से पेट्रोल डालने के लिए कहा। जिस पर उसने पहले पैसे की बात कही। जिस पर बाइक चला रहे युवक ने कहा कि एटीएम से भुगतान करेंगे। सेल्समैन ने केबिन में जाकर कार्ड स्वीप करने के लिए कहा। इस बीच केबिन में बैठे मालिक व अन्य लोग बाहर की तरफ आते दिखे। जिस पर बदमाशों ने

अचानक करीब दो से तीन राउण्ड फायरिंग कर दी। जिससे पास खड़े सेल्समैन हरेन्द्र ने विरोध करते हुए हथियार छुड़ाने का प्रयास किया, जिससे वह फायरिंग की चपेट में आने से जख्मी हो गया। फायरिंग की आवाज सुनकर दूसरे लोग भी पेट्रोल पंप की तरफ दौड़े। जिस पर बदमाश बाइक लेकर भाग निकले। पंप मालिक ने वारादात की सूचना सदर पुलिस को दी और घायल सेल्समैन को जिला अस्पताल धौलपुर में भर्ती करवाया।

युवक का शव मिला

बौली, (निसं)। क्षेत्र के निवाई सड़क मार्ग वन विभाग कार्यालय नर्सरी बौली के पास एक युवक क्षतिग्रस्त बाइक के साथ मृत मिला। सूचना पाकर बौली पुलिस मौके पर पहुंची एवं मृतक के शव को बौली चिकित्सालय मोर्चनी ले जाया गया। बौली थाने के एसआई अंबा लाल मोघा ने बताया कि मृतक की पहचान सांबर लाल बैरवा (27) निवासी गुदली जिला अजमेर के रूप में हुई है। प्रथम दृष्टिया से पुलिस ने माना कि उसकी बाइक असतुलित होकर गिर गई इस कारण उसकी मौत हो गई।

तस्करी के आरोप में तीन संदिग्धों को पकड़ा

श्रीरंगनगर, (निसं)। श्रीरंगनगर इलाके में देर रात बीएसएफ ने तस्करी के आरोप में तीन संदिग्धों को पकड़ा है। उनसे पूछताछ की जा रही है। पिछले दिनों इलाके में लगातार दो दिन तक पाकिस्तान की ओर से खेतों के ऊपर ड्रोन की एक्टिविटी के बाद से बीएसएफ ने तलाशी अभियान चला रखा था। इसी के दौरान यह कार्रवाई हुई। इनके पास से पांच मोबाइल और एक डोंगल भी बरामद हुआ है। इन लोगों के तस्करी की खेप लेने के लिए

इस इलाके में आने की आशंका थी। बीएसएफ की यह कार्रवाई 11 एफएबस स्टैंड के पास हुई। नाकाबंदी के दौरान एक कार तेजी से बाँर्डर परिया की तरफ जाती नजर आई। यह कार हरियाणा नंबर की थी। इसमें तीन लोग सवार थे। इनमें से एक पंजाब का रहने वाला है तथा दो हरियाणा के हैं। संदिग्धों के पास पांच मोबाइल और एक डोंगल मिलने से तस्करी की आशंका नजर आ रही है। गांव 11 एफएबस स्टैंड पर

पांच मोबाइल और एक डोंगल व नगदी भी बरामद

बाँर्डर के पास देर रात हुई कार्रवाई

इसी इलाके में ड्रोन से गिराई गई थी हैरोइन

एसआई अशोक केआर राय और हवलदार नामदेवसिंह ने नाकाबंदी लगा

रखी थी। इसी दौरान कार तेजी से बाँर्डर परिया की तरफ जाती नजर आई। रोककर तलाशी ली तो इसमें सिरसा के कुरंगवाली निवासी दर्शनसिंह पुत्र जसपालसिंह, सिरसा के जगमालवाली निवासी चरणजीतसिंह पुत्र गुरदेवसिंह और पंजाब के गुरदासपुर जिले के मसनिया निवासी सुखविंदरसिंह पुत्र बलदेवसिंह सवार मिले। इन लोगों ने नशा किया हुआ था। इन लोगों के पास पांच मोबाइल, एक डोंगल और 48 हजार रुपए नकद मिले हैं।

भाजपा के सहप्रभारी चौधरी करौली दौरे पर रहे

करौली, (निसं)। करौली दौरे पर रहे भाजपा के ओबीसी मोर्चा के सह प्रभारी पंकज चौधरी के करौली आगमन पर भाजपा नेता सतवीर चंदीला के कार्यालय पर पहुंचने पर साफा और माला पहनाकर स्वागत करते हुए करौली के विकास पर चर्चा की। रविवार को करौली धौलपुर विधानसभा क्षेत्र के भाजपा के ओबीसी मोर्चा के सहप्रभारी पंकज चौधरी करौली पहुंचने पर भाजपा के नेता सतवीर चंदीला के कार्यालय पर भाजपा नेता चंदीला सहित कार्यकर्ता और भाजपा के पदाधिकारियों ने उनका माला साफा पहनाकर स्वागत किया। वहीं करौली विधानसभा क्षेत्र की समस्याओं को लेकर भाजपा नेता चंदीला ने सहप्रभारी चौधरी को अगवात कराया। इसके बाद भाजपा के सहप्रभारी करौली से हिण्डौन के लिए रवाना हुए जहाँ रास्ते में जगह-जगह भाजपा कार्यकर्ताओं ने उनका स्वागत सम्मान



करौली आये भाजपा के सहप्रभारी पंकज चौधरी का स्वागत किया।

किया। उनके दौरे के दौरान भाजपा के नेता सतवीर चंदीला, करौली जिला प्रभारी जयवीर पोसवाल, हिंदू सेना

अध्यक्ष साहब सिंह गुर्जर, पंचायत समिति सदस्य चंदन सिंह बिबरवास, जिला परिषद सदस्य गिरिजा मीना,

वीरेंद्र सिंह एडवोकेट, भाजपा समाजसेवी सुरेंद्र सिंह डांगुर एवं भाजपा कार्यकर्ता मौजूद रहे।

नाले में मिला लापता युवक का शव

मंडफिया, (निसं)। अपने घर से लापता चल रहे कस्बे के एक युवक की लाश मोक्षधाम के आगे बरसाती नाले में मिली। जिसके साथ मृतक की मोटरसाइकिल भी पानी में गिरी हुई मिली। मंडफिया थाना प्रभारी ओम सिंह चुंडावत ने बताया कि रविवार को राहगीरों ने मोक्षधाम के आगे बरसाती नाले में एक युवक की उल्टी पड़ी हुई लाश तैरती हुई देखी। जिसकी सूचना कस्बे के थाने में दी गई। जिस पर पुलिस मौके पर पहुंची और युवक की लाश को बाहर निकाला। इसके साथ ही वहीं तलाश करने पर युवक की मोटरसाइकिल भी मिल गई।

मृतक युवक की पहचान जाहद हुसैन पिता बगदाद हुसैन आयु 28 वर्ष निवासी मंडफिया के रूप में की गई। बाद में मृतक के शव को कस्बे के सामुदायिक स्वास्थ्य केंद्र पर ले जाया गया। जहां पोस्टमार्टम के बाद शव परिजनों को सौंप दिया गया। मृतक के कल देर शाम को ही पानी में गिरने का अनुमान लगाया जा रहा है। यह भी जानकारी मिली कि युवक पिछले तीन-चार दिनों से अपने घर से गायब था हालांकि इस के गुमशुदा होने की कोई रिपोर्ट थाने में दर्ज नहीं करवाई गई थी।

ट्रेन की चपेट में आने से महिला की मौत

दूंगरपुर, (निसं)। शहर के साबेला बाईपास पर रविवार को ट्रेन की चपेट में आने से एक महिला की मौत हो गई। मौत के दो घंटे तक रेलवे पुलिस, कोतवाली और सदर पुलिस सीमा क्षेत्र को लेकर उलझी रही। करीब दो घंटे तक महिला का शव रेलवे पटरी के पास पड़ा रहा। शव के पास मृतका के परिजन बैठे हुए थे। वहीं साबेला बाईपास पर लोगों की भीड़ भी लगने लगी।

जानकारी के अनुसार शहर के साबेला बाईपास के निकट सुबह करीब 10 बजे असेरवा अमदाबाद उदयपुर जाने वाली रेल की चपेट में आने से रायपुर निवासी मीरा पत्नी शंकरलाल माली (65) की मौत हो गई। राहगीरों ने इसकी सूचना कोतवाली पुलिस दी। सूचना मिलने पर मौके पर रेलवे पुलिस, सदर पुलिस और कोतवाली पुलिस मौके पर तथा सीमा क्षेत्र को लेकर कोतवाली पुलिस ने इसकी सूचना रेलवे पुलिस को दी।

सीमा क्षेत्र विवाद को लेकर शव दो घंटे तक पड़ा रहा

पुलिस और सदर पुलिस को दो मौके पर दोनों रेलवे और सदर पुलिस भी मौके पर पहुंची तथा तीनों पुलिस ने सीमा क्षेत्र को लेकर विवाद चला जिसके चलते मृतका का शव पटरी के दो घंटे के बाद कोतवाली पुलिस ने शव को उठाकर मोर्चरी में रखवाया गया। सूचना मिलने पर मौके कोतवाली पुलिस मौके पहुंची। मौके पर लोगों की भारी भीड़ जमा हो गई। पुलिस ने महिला की पहचान मीरा पत्नी शंकर माली निवासी रायपुर निवासी के रूप में हुई। सूचना मिलने पर मौके पर रेलवे पुलिस, सदर पुलिस और कोतवाली पुलिस मौके पर तथा सीमा क्षेत्र को लेकर कोतवाली पुलिस ने इसकी सूचना रेलवे पुलिस को दी।

भ्रमण पर गए आस्ट्रेलियन नागरिक व साथियों को पीटा

मामले में पुलिस ने पांच संदिग्धों को डिटैन किया

उदयपुर, (कासं)। गोगुन्दा कस्बे में भ्रमण के लिए जा रहे आस्ट्रेलियन नागरिक व उदयपुर के दो साथियों के साथ ग्रामीणों ने मारपीट कर लूटपाट कर दी। इस दौरान आस्ट्रेलियन युवक जान बचाने जंगल की ओर भाग गया। सूचना पर पहुंची पुलिस ने उसे तीन घंटे बाद आवाज लगाकर ढूँढ निकाला। इधर, मामले में पुलिस ने पांच संदिग्धों को डिटैन किया है।

प्राप्त जानकारी के अनुसार रविवार दोपहर में आस्ट्रेलियन नागरिक मानव (42) अपने उदयपुर के साथी कुलदीप व अजित के साथ साईकिलों पर ओगणा के जंगलों की तरफ भ्रमण के लिए गए थे। जहां बदलिया की नाल क्षेत्र में ग्रामीणों ने तीनों के साथ मारपीट कर साईकिल, मोबाइल व सामान लूट लिया। इसके देख व जान बचा कर जंगल की तरफ भाग गया। इधर राहगीरों की सूचना पर गोगुन्दा थानाधिकारी अनिल कुमार विरनोई मय जाते ने मौके पर पहुंच कर

जान बचाकर जंगल में भागा आस्ट्रेलियन युवक पुलिस ने आवाज लगाकर तीन घंटे बाद ढूँढ निकाला

उच्चाधिकारियों को सूचना दी। इस पर अतिरिक्त पुलिस अधीक्षक कुंदन कंवरिया, पुलिस उप अधीक्षक भूपेन्द्रसिंह मौके पर पहुंचे। जहां टीमों को लगाकर जंगलों में आवाज लगा कर आस्ट्रेलियन युवक मानव की तलाश शुरू की और तीन घंटे बाद उसे ढूँढ निकाला। इधर, मामले में पुलिस ने सख्त तलाशी अभियान चला पूछताछ में मिले साक्ष्यों के आधार पर पांच संदिग्धों को डिटैन कर पूछताछ की जा रही है।

ट्रैक्टर ने मां-बेटे को टक्कर मारी

दूंगरपुर, (निसं)। जिले के सदर थाना क्षेत्र में बीती शाम को बाईक सवार मां-बेटे को एक तेज रफ्तार ट्रैक्टर अपने चपेट में ले लिया। हादसे में बेटे की मौत हो गई। वहीं मां भी घायल हो गई। सूचना पर मौके पर सदर पुलिस का जापना मौके पर पहुंचा तथा शव को जिला अस्पताल के मोर्चरी में रखवाया गया। रविवार को मृतक के परिजन पहुंचे तथा मृतक के परिजनों ने पुलिस को रिपोर्ट देकर बताया कि उदयपुर जिले अंबारा सेमरी गांव निवासी मशा और उनकी मां काली देवी बीती शाम को बाइक से वागदारी गांव में मामा के घर जाने के लिए निकले थे। देवल के निकट घोघरा घाटी के पास सामने से गलत साइड से आ रहे ही तेज रफ्तार ट्रैक्टर ने मां-बेटे को अपने चपेट में ले लिया। जिसमें मां-बेटे गंभीर रूप से घायल हो गए। घायलों को निजी वाहन के मदद से जिला अस्पताल पहुंचाया गया। जहां डॉक्टरों ने मशा को जांच के बाद मृत घोषित कर दिया। वहीं काली देवी का जिला अस्पताल में इलाज जारी है। परिजनों ने ट्रैक्टर चालक के खिलाफ कार्यवाही की रिपोर्ट पेश की। पुलिस ने रिपोर्ट के आधार पर शव का पोस्टमार्टम करवाकर शव परिजनों सुपुर्द किया। पुलिस मामले की जांच में जुटी है।

विदेशी मामलों सम्बन्धी संसदीय स्थायी समिति का दल पाली पहुंचा

पूर्व केन्द्रीय राज्य मंत्री व सांसद चौधरी के नेतृत्व में संसदीय दल पाली पहुंचा

पाली, (निसं)। स्थानीय सांसद एवं पूर्व केंद्रीय राज्य मंत्री पीपी चौधरी के नेतृत्व में विदेशी मामलों सम्बन्धी संसदीय स्थायी समिति का दल पाली पहुंचा। वे इस समिति की पिछले चार वर्षों से अध्यक्षता कर रहे हैं। सांसद चौधरी के नेतृत्व में संसदीय दल ने स्थानीय डाकघर विभाग में संचालित पासपोर्ट सेवा केंद्र का निरीक्षण किया। विदित है कि इस पासपोर्ट सेवा केंद्र को पाली में खुलवाने में स्वयं सांसद चौधरी की बड़ी भूमिका रही और इसका विधिवत उद्घाटन भी पांच साल पूर्व केंद्रीय राज्य मंत्री के रूप में किया।

निरीक्षण के दौरान उन्होंने बताया कि केंद्र में यूपीए सरकार की सरकार में देश में पासपोर्ट गिने चुने थे और पाली के लोगों को पासपोर्ट बनाने के लिए दिल्ली जाना पड़ता था। लेकिन 2014 में मोदी सरकार आने के बाद देशभर में पासपोर्ट केंद्र खुलने तेज गति से आरम्भ हुए। इसी कड़ी में केंद्र



सांसद पीपी चौधरी के नेतृत्व में संसदीय स्थायी समिति दल का पाली पहुंचने पर स्वागत किया।

सरकार के समक्ष पाली जिलेवासियों की आवश्यकता पर यहां पासपोर्ट सेवा केंद्र खोलने की पुर्जोर प्रयास किया था। फलस्वरूप डाक विभाग एवं विदेश मंत्रालय के संयुक्त

तत्वाधान में पाली के प्रधान डाकघर में प्रदेश का सातवां पासपोर्ट सेवा का खोला गया था। समिति के अध्यक्ष एवं सांसद चौधरी ने बताया कि मोदी जी के

प्रधानमंत्री बनने के बाद पिछले आठ वर्षों में पासपोर्ट सेवाओं में काफी सुधार हुआ है। उन्होंने कहा कि मोदी सरकार द्वारा सभी तरह के प्रयास किये जा रहे हैं ताकि कोई पासपोर्ट से वंचित न रहे।

दो दिन का रहेगा प्रवास, पहले दिन पासपोर्ट कार्यालय का निरीक्षण

समिति के पहुंचने पासपोर्ट सेवा केंद्र के निदेशक द्वारा संसदीय दल का मार्वाड़ी परम्परा से स्वागत किया। वहीं स्थानीय जनप्रतिनिधियों एवं प्रबुद्धगणों द्वारा भी समिति का स्वागत किया गया। संसदीय दल कल पाली के विभिन्न पर्यटन स्थलों का भ्रमण करेगा। दल में नवनीत राणा, गौदेती माधवी, मोहम्मद बशीर, अशोक कुमार मिश्र, पोस्ट मास्टर जनरल राजस्थान सचिन किशोर, मुख्य प्रबंधक डाक निदेशक निमल सिंह, संयुक्त निदेशक विदेश मंत्रालय पी आर स्ट्रीन क्षेत्रीय पासपोर्ट अधिकारी नीतू एम भगोटिया आदि शामिल रहे।